

# የሰደም ፍፃሜ

የጽሑፍ ፍፃሜ

የጽሑፍ ፍፃሜ

@የጽሑፍ ፍፃሜ  
Telegram Channel

ከታላቋ ሠይፋ

ሰኔ 1996 ዓ.ም.

© ያላሳታሚው ፈቃድ በድጋሚ ማሳተም ክልክል ነው  
ሰኔ 1996 ዓ.ም.

## እግዚአብሔር ይሰጥልኝ

ለዳዊት ከበደ /አሸር/፤ ለታደሰ ደጀኔ /ራፍተር/፤  
ለቢኒያም ከበደ /ማስተር/፤ ለአቶ አስፋው ዳምጤ፤  
ለደረጀ በላይነ፤ ለአንዳሰ ጌታከበደ፤ ለበአውቀቱ  
ስዩም እና ለሌሎቹም . . .

የመጠሪያ ርዕሰ  
@yeshu:ioeh

0989968594

## በሐዋን አገተ

ሄደ

እስከዛሬ የአራት መፅሃፍቶችን የኮምፒውተር ትየባና  
ቅንብር ስራ ተከታትያለሁ አምስተኛው ግን እጅግ  
አስገርጦኛል። እንዴት በእንደ ቀን እንዲህ አሳምረሽ  
ልትጨርሼው ቻልሽ?

## ማግኘት

እግዚአብሔር ይስጥልኝ. . . . .	
ፀጥ/እ/ጥታ. . . . .	7
የሞኝ እንጉርጉር . . . . .	8
ለሰብሐት ጢሞች . . . . .	11
የወጣች ነፍስ . . . . .	13
የቀበሮ ፀሎት . . . . .	15
የግዜር መሰላችት . . . . .	17
የወደቀው ኮንዶም . . . . .	22
እብ እንደረቃዱ . . . . .	25
ዕልም ያለ ዕውነት . . . . .	27
ባዶ ሰማይ . . . . .	28
ለተከበረው ኢትዮጵያዊ ሕፃን . . . . .	29
እንቅልፍን ምንብ . . . . .	31
ናፍቆትን ለመሸሸ . . . . .	39
ምን ሃሳብ ያልኩት . . . . .	40
አዋቂነት . . . . .	41
ጋብቻ ትርጉሙ . . . . .	43
ንዴቱን ሊራዘሙት . . . . .	44
የሰዶም ፍጥኔ . . . . .	45



ለዲዩጋን ልጆች /ከፍል አንድ/ . . . . .	46
መዘዝ . . . . .	47
ጥሎ ማለፍ . . . . .	49
እነማርታ . . . . . እነሚርታ . . . . .	50
ፈልግ ይታይሃል . . . . .	51
አስማት እንደተወኔት . . . . .	52
ዘመንና አህል በረገዳ . . . . .	53
ነፍሰ ገዳይ . . . . .	55
ሰልጣኔ . . . . .	57
ገድያ ሲወፍር . . . . .	58
የእኛ ነገር . . . . .	59
ተስፋ . . . . .	60
ወይ አፈር! ወይ አፈር . . . . .	61
ዕውነት በሰው ተመት . . . . .	62
የፍቅር ቀጠሮ . . . . .	63
ወደት እንጸልይ . . . . .	65
የቁርጥ ቀን ልጆች . . . . .	67
ከእንደ ሚቶ ዝምታ ውስጥ በቁፋሮ የተገኘው እገርገር . . . . .	69
የእምቤ እንቁጣጣሽ . . . . .	70
ለዲዩጋን ልጆች/ከፍል ሁለት/ . . . . .	71
አራት ዓራት . . . . .	72

## ፀጥ/እ/ጥታ

አብዲል ወይ ግድግዳው የቤተመፃፍቱ  
የዚህ ቤት ፀጥታ ይከበር ማለቱ  
በመደርደሪያው ላይ ጥራዝ በሰልፍ ሆኖ  
ጨኸት ተጠርቶ አሉታ ታፍኖ  
እንደ እኔ እግር ጥሉት የመጣው እንግዳ  
ያንን ጥራዝ ገልጦ! ጨኸት ሲያፈነዳ  
ጀርዬ እየሰማ - ልቤ እየተረዳ  
ምናል ባታብሉ - ምናል ባትዋሹ  
ከሌለበት ስፍራ - ፀጥታን ባትሹ . . .

0989968594

## የሞኝ እንጉርጉሮ

ባሁን ዓለም ምድር - በዛሬው አውላላ  
ቢጠሩት ያልሰማው - ኩርማን ያክል መላ  
ካጠገቤ ቅዠት - ከቅርቤ ሩቅ ሆኖ  
እንዴት ባንተ ታየ - ከተራራው ገኛ  
ምን ተዓምር አለ - ነገ ካንተ ጎራ  
ካሁን የደመቀ - ከዛሬም የጠራ::

\* \* \*

አውላላው ዛሬ ላይ - ደርቁ እንደቋንጣ  
ከመሶቤ እንጀራ - ከጀም ተሙን ባጣ  
የሰው መድኃኒቱ - ሰው ነው ባሉኝ ጊዜ  
ቀርቤ ባዋየው - የልቤን ትካዜ  
ወይ እይክለክለኝ - ወይ እይሰጠኝ ቆጥሮ  
ባሳብ ዳንግላሳ - ሸሸ ካንተው ዓሮ  
«ነገ ብቅ በላ!» የሚል ቃል ወርውሮ

\* \* \*

እንግዲህ ማን ይሆን - ዛሬ አለቡ የሚለኝ  
የሰው መድኃኒቱ - ነገ ነው መሆለኝ::

\* \* \*



አውላላው ዛሬ ላይ - እኔና እሷ ቆመን  
የይሉኝታን አጥር - የዝምታን ዘመን  
አሁን ልንከላ - ዛሬ ልናስወግድ  
ትወደኝ እንደሆን - ብጠይቃት በግድ  
ወይ እንደመቀበል - አሊያም እንደመተው  
«ላስብበት» ብላ - በረረች ወዳንተው

\* \* \*

እንግዲህ ግን አለ - ከዛሬ ጉረኖ  
ሁሉም ገና ህፃን - የነገ ሰው ሆኖ

\* \* \*

አውላላው ዛሬ ላይ - የወረደው መፃት  
ልቤን ሰነጣጥቆት - ባላዘነው ሰፃት  
እባን ብጠራቸው - ከጭንቅ እንዲያድኑኝ  
ወይ ከጎኔ አልቆሙ - ወይ ጉልበት አልሆኑኝ  
«ነገ ደስ ይልሃል - ምንድነው ሃላቡ»  
በማለት ገዝተው - ካንተው ገዳም ገቡ።

\* \* \*

እንግዲህ ማን ይሆን - ዛሬ ላይ የቆመ  
ላም በሰማይ እስሮ ቀን ያላጨለመ

\* \* \*

እውላላው ዛሬ ላይ እፅናኝ ከጎደለ  
ቸርም ደብዛው ጠፍቶ - ፍቅረኛም ከሌለ  
የገዛ ጩኸቱ - የገደል ማሚቶ  
ዞሮ ካሸበረኝ - በኔው ጆሮ ገብቶ  
ገባኝ ያሁን ምድር - ሰው አልባ ነው ለካ  
የማየው ውሃ ነው - ተራራና ጫካ . . .

ለሰብሃት ጢሞች . . .

ክይብቀል በስተቀር - ክይመንደግ ሌላ

ይቆረጥ፣ ይነቀል - በማያውቀው ገላ

አድገው የረዘመ - ረዘመው . . . ያበቡ

ያጋፋሪን ሽሽት፣ የትዩ አልታዩን ላቅ -

በፃፋልን ጣቶች ሁልጊዜ እሚላቡ

ሁሉ እሚነበቡ

ሁሉ እሚቆፈሩ

እጅግ ብዙ ጢሞች - የተሻሻረኝ

ከወተት የነጡ - ከክል የጠቆሩ

በምናብ ሶምሶማ - በትውስታ ሽምጥ

በልማለም አልቤርኝ - ገልገልና ምጥ

ያያ ድብልብሌን ገበና እያወጡ

ተገላቢጦሽን እያገላበጡ

ለተረት ሠፈርም እስትገፋህ በሰጡ

ሕይወት በለገሡ

አምስት ያክል ጣቶች ሁሉ እሚዳሰሱ

እጅግ ብዙ ጢሞች . . .

ያልታዩ ታሪኮች - ያልተፈቱ ሕልሞች

እጅግ ብዙ ፀጉር

እንደ እርግብ ለሰላላ - እንደጅብ ሽንጉርጉር  
ሲቀርቡት የላላ - ሲያዩት የቀጠነ  
ከሱ ሁዋላ በቅሎ - ጓደኛው የሆነ  
ጎንበስ ሲል ልቡን! ቀና ሲል ሐላቡን  
ከቦ የሸፈነ

በዙ ረዝ . . . በዙ ጢም . . . እጅግ በዙ ሽበት  
ዕንባው ካይኑ ሸሽቶ - የሚደበቅበት . . .  
ትካዜውን ስቦ! ቅኔ ሕልሙን አልቦ .  
ጠብ የሚያረግበት . . .

የወጣች ነፍስ

... አንድ ጥያቄ ነበረኝ

ስሞትልህ ሞት ንገረኝ

ከግትርትር ግዑዝ አጥንት -

ከልስልስ ቆዳው ጥብቆ

በውጣውረድ ፈተና -

ሀያውነቱ ተላቆ

ገላዬን አፈር ሊቀለው -

የታችኛው ምድር ትቢያ!

እፎይ ብዬ ሽቅብ ሰከንፍ -

ወደራቀው ሰማይ መገቢያ!

ምኒን ይሆን ያንተ መዳፍ -

ጭቡድ እርኅ የሚጨብጥ!

አትዳስሰው የኔ ስጋ -

ትቢያ ሆኖ ያፈር ብጥብጥ!

ይሔንን ነው ጠዋት ማታ

የሚያስበው ልቤ ዝርዋት

/ ስሞትልህ ንገረኝ ሞት /

ንዑድ ነፍሴ ተጠይፎ

የደም ስሬን መረር ሃሞት



ልውጣ ብሉ ሲተናነቅ -

ልገንፍል ብሉ ሲጓጉር፤  
ከተቀበረበት ቆዳ -

ከሰጋው ድፍን ጉራንጉር፤  
ከሰሜት የጣር ስልቻ -

ካንደበቱ ወየው! ወየው!  
በልደት ምጥ ተጠቅጥቶ -

በትንሳኤው ከተለየው  
እንዴት ሆኖ ሲቀፈደድ -

በማንሰ መዳፍ ሊጨበጥ  
ከደም ስሩ ጠጥብ ሽንቁር -

የሾለከው ያየር ቀንበጥ  
ከዚያ ጥቅጥቅ ያፈር ትንፋግ፤

ተገላግሎ ከሲቃዩ፤

ይክነፍ እንጂ ከአጥናፍ አጥናፍ

ይዋኝ እንጂ በሰማዩ፤

ከጠቆረው ማንነትህ -

ከመዳፍህ ፅልመት መሃል

/ የሚጨበጥ ይመስልሃል?!

ይሄንን ማመን ቸገረኝ

ለሞትልህ ሞት ገነረኝ . . .

## የቀበሮ ፀሎት

እባክህ አምላኬ - ብትሪን ቀባና  
እኔም ልወዝወዘው - የመሴን ጎዳና  
ያላንዳች ፍርሃት - ያለምንም ችግር  
ባህሩን ከፍሎ - ሀዝቤን እንዳሻግር።

\* \* \*

እቤት የኔ ጌታ ይህም አያረካም  
በቃልህ ታምኜ - ከሆንኩልህ መልካም  
ለእኔም ፍቀድልኝ - ያበራምን ምልክት  
ከምድር እሸዋ - ዘራ እንዲበረክት።

\* \* \*

እቤቱ ምን ልሁን - ይህም አልጠቀመኝ  
እስቲ እንደ የናስ - ሀዝብ ፊት አቁመኝ

\* \* \*

ትንቢቱን ሰምቶልኝ - ሃገር ይተራመስ  
ሰጧ እህል ይጠም - ከብቱም ሳር አይቆመስ።

\* \* \*

ይህም አያረካም - ይልቅ እንደዳዊት  
አንተን በሚፈራ - ብዙ ሺህ ሠራዊት  
ዙፋኔ ተከቦ - በደስታ እንዳመልከህ  
የዚህን ሰው ኮከብ - አውጣልኝ እባክህ

\* \* \*

አደራህን ታዲያ - ጭንቅ አትወድም ነፍሰ  
ልመናዬን ሰምተህ - ካደረግከኝ መሴ  
መከራውን ማረኝ - ያርባ አመት ሰደቱን  
በሲና በረሃ - መራብ መጠማቱን።

\* \* \*

ነቢዩ ዮናስን - አርገህም ስትፈጥረኝ  
የባህሩን ፍጻ - ያላውን ሆድ ማረኝ።

\* \* \*

አብረሃምን ሆኜም - በደስታ ሳመልከህ  
ልጅህን አረደው - አትበሉኝ እባክህ።

\* \* \*

የዳዊትም ኮከብ - በኔ ላይ ሲወጣ  
እባክህ አምላኬ - ጎልያድ አይምጣ።



## የእግዜር መሰላቸት

ህዝብሽን መርጫ

ከዘመናት ማዶ

ከታሪክ ባሻገር

ውስጥሽ አስቀምጧል

የማዕድን ሲላይ

ንዑድ ንጥረ ነገር!

ምድርሽን አስጊጧል

በሃይቅ ፏፏቴ

ባረንጓዴ ጫካ!

የእኔን ጨረሰኩ ስል

ዘንድርም ወደኔ

ትራሚያልሽ ለካ!

\* \* \*

በጥቁር አባይ ጠል

በአዋሽ ወንዝሽ ሙላት

ሽለቆሽ ተባርኮ!

ውሃ ሲለኝ ልጅሽ

እንቶም በሱ ጥማት

መንፈሱ.. ታውቅ!

የቸርኩሽ በረከት

ያፈሰሰኩት ፀጋ

ቅዠት መሰለክ!

አፎ አንዳልመጠነው

የባለጌ ጉርሻ

የትም ተዘረከርክ!

\* \* \*

ካልደረቀው ምንጭሽ

ደርቀሽ ለቀረሽው

ያባይ ጥማተኛ

ባላቆም ጠበቃ

ባልጠራ ምስክር

ባልሰይምም ዳኛ!

ልጠይቅሽ እስቲ

ምን አጎደልኩሽ

ይሔ ነው በይኛ

ባንቸው ብሩህ ሰማይ

የማይነጋ መሰሉ



ቀን እስከወዲያኛ  
 ጠራርኝ ሚወስደው  
 የደራሽ ደዌ ኀርፍ  
 የጣር ፈረሰኛ  
 አቋርጠው አይሒዱት  
 ሽለቆሽን ሞልቶ  
 እያጥለቀለቀው፤  
 ቆመው እያበርዱት  
 ዘመናትን አልፎ  
 ማባራት እያውቀው፤  
 የዕድገትሽን ችግኝ  
 ገና ሊያጎነቁል  
 ከልብሽ ነቃቅሉ  
 የዘር ማንዘር ውሽት  
 የዕድሜ ልዝ ሰቆቃ  
 በምድርሽ ላይ ተከሉ  
 በተጠማሁ ለቅሶ  
 በራብኝ ጠፋታ  
 ሰንት እመት አለፈው፤

ምህረቴን ሲናፍቅ  
ደጅ ያደረው ልብሽ  
ውርጭ እየገረፈው!

\* \* \*

ከድህነት ሲፃል  
ከችግር አረንጭ  
ነፍሰሽ ልዳን ስትል  
ልጅሽን ተጣብቶት  
የእኔነት አዛባ  
የፈለፈለው ትል!  
አደገላት ሲባል  
ለራሱ ህልም አድጎ  
ቁልቁል እየገፋሽ  
ዛሬም እንደጥንቱ  
በዘመናት ወገፊት  
ካልጠለለ ተሰፋሽ  
ምን ሊበጅሽ  
ይሔ ቀና ደፋ  
ትርፍ አልባ ድካምሽ  
ካብራክሽ ከንድ በቀር

መድኃኒት ለሌለው  
የወንዝ ዳር ጥምሽ  
ከንቱ ጨካኝ ከንቱ  
እዩዩ ተማጥኖ  
እስመ ለዓለምሽ  
ሰለቸኝ ኢትዮጵያ  
ያንቺ ኪራራይሶ  
እንባና መማረር  
እጆቸሽን ዘርጊ  
ወደ ራሰሽ ሜዳ  
ጋራና ሽንተረር . . .

0989968594

የወደቀው ኮንዶም

እመሐል ፊንፊኒ - ያውም ከአራዳ በር  
እግርቼን ላነላ - ተጣድሬ ነበር  
ግን ዓይኖቼን ላመል - ስጥል ከጎዳና  
የወደቀ ኮንዶም - ተመለከትኩና  
ውስጡ ስለቀረው - የሰው ዘር ጭማቂ  
አሰላስል ጀመር - ልክ እንዳላዋቂ

\* \* \*

እናት የጎደለው - ይህ ያባትየው ዘር  
ምንስ መልኩን ባናቅ - ዝናው ባይዘረዘር  
/ ባይንስ ሹክ እንዳለን - ምስጢሩን መርምር/  
በአልጋ ወለም ዘለም - ባሰረሽ ምቹው ጓር  
ካባትየው ወገብ - እንዲያ ተሰፈንጥር  
የእናቱን እንቁላል - ቢለብርግ ኖር  
ይሄኔ ሰው ነበር - ከሰውም አዋቂ  
አነስታይን ሆኖ - አቶምን ፈንጣቂ  
ወይ ሺክሰጥር ነበር - ትኔ ሥር ወርዋሪ  
አለዚያም ፒሌ ነው - የኳስ አሰማት ሰሪ  
አምን ይህች ሃገር ምኞትዋ እንዲለምር

ስንት አብራሃም ሊንከን - ስንት ጋንዲ ጭፍር  
 ስንትስ ቻርሊ ቻፕሊን - ስንት የሰው ልጅ ለዛ  
 የሚወጣውን ዘር - ጣሉት እንደዋዛ  
 ወረወሩት ይኸው - በዚህ የላቡኒክ ቅል  
 ደርሶ እንዳያፈራ - ጨርሶ እንዳይበቅል  
 ብዬ በመተከዝ - መሾዬን ሳወርደው  
 ደሞ ሌላ ነገር - መንፈሴን አራደው

\* \* \*

ለካስ አባቱ ነው - ከናቱ ጋር ሆኖ  
 መንገድ ላይ የጣለው - በኮንዶም እፍኖ  
 ገና ፕሮስ አብቅሎ - አመል ሳያወጣ  
 ወላጅ ሳይገላምጥ - ጎረቤት ሳይቆጣ  
 በላቡኒክ ጎትተው - ካራገፋት የትም  
 ስጋና ደም ለብሶ - ሲያድግም እይለቁትም  
 እባት ይከደዋል - እናትም አታውቀው  
 ያው በረገዳ ያድጋል - ውርጭ እያደረቀው  
 ታዲያ ከዚህ መሐል - ምን ዓይነት ምሳሌ  
 እንዴት ያለው ሊንከን - እንዴት ያለው ፒሌ  
 ሲወጣ እንደሚችል - ሊገባኝ አልቻለም  
 እንስታይን ባዶ - ሺክስፒርም የለም።

\* \* \*



ባይሆን ካርሉስ እንጂ - ያውርጋው ቀበሮ  
 ፊንፊኔ እግጊወለድ - ቆዳውን ቀይሮ  
 ሃበሻው ሺክስፒር - ኢትዮጵያዊው ጋንዲ  
 ከዚህ ኮንዶም መሐል - አይወጡም ከንግዲ  
 ይልቅስ ሂትለር ነው - ኢትዮጵያዊ ሆኖ  
 እዚህ የወደቀው - ላስቲክ ተሸፍኖ  
 ብዬ በመጠየፍ - ያንን ከፈን ኮንዶም  
 መንገዴን ስቀጥል - ከዚህም ከማዶም  
 እሱን መሳይ ላስቲክ - ተበታትኖ ኖሮ  
 እየሁኝ መቶ እጥፍ - የሰው ዘር ተቋጥሮ

\* \* \*

ግን እያደርስና - እያምጣው ፈጣሪ  
 ይሂ ሁሉ አተላ - የሀይወት ቅራራ  
 ከዘር ተዘርዘሮ - ካባት ወኔ ታልቦ  
 ባጥንት ላይ ቆሞ - ሲጋ ተከናዝቦ  
 እንደሰው ሰው መሐል - ቢኖርማ ኖሮ  
 ስንት ካርሉስ ይሆን - ስንት ሺህ ቀበሮ  
 ለካስ ብዙ ሂትለር - ብዙ ሺህ ሰው በላ  
 እፍንን ቀበረናል - በየኮንዶም ገላ . . .

እሱ እንደፍጥሩ . . .

. . . እሱ እንደፈለገ

ቁምነገሩን ሁሉ ቀልድ እያደረገ

እግዚር አፈር ዘራ - አፈር አሳደገ

አፈር አሳድጎም - ሊነቅለው ፈለገ

/ከመሬት ገንድሶ/

ባላሰበው ሰዓት - ቀኑን አበሱብሶ

ባስጨናቂ መዓት - ዘመኑን አርክሶ

መጣ ያለው ጊዜም - ሲሔድ ተመልሶ

/ሲፈፀም ሰዓቱ/

አቤት ያለ ትልቅ ህልም - ሰው የሚሉት «ብርቱ»

ቢልቅ ፍልስፍናው - ቢራቀቅ አውቀቱ

/እሱ ምን ሊገደው/

በግማድ መብረቅ - የሚያርበደብደው

በዘመናት መዳፍ - ያልተጨማደደው

በቀን ወራጅ ውጥም - ተጠርጎ ያልሔደው

የሁሉም የበላይ - የሁሉም ፈጣሪ

ሳንቃ ደረት ነቃይ - መቃ እንገት ሰባሪ

ቢሻው አንጠፍፕፎ - የደም ገዝቦ ደፊ

ሁሉንም ይሁን ባይ - ሁሉን እሸናፈ

/በተራ በተራ/

በዘረጋው ሜዳ - ባቆመው ተራራ  
እደግ እደግ ብሉ - ሀይወትን የዘራ

/ያንን የጭቃ ቅል/

ከተከለው ሰፍራ - መልሶ እስኪነቅል  
ደምም ቀኑ እስኪያረጅ - ዘመኑ እስኪሸበት  
ከዩኒቨርስ ትከሻ - ከዘላለም ብብት  
ፀሐይቱን ነጥቆ - ጮራዋን ተርትሮ  
እፍኝ የማትሞላ - እችን ታክል ነሮ  
በስትንፋስ ሰልቻ - በድሜ ወናፍ ቁጥሮ  
ቁልቁል እያሰማጠ - ሽቅብ እስጢፍሮ

ባሳር በመከራ

እግዜር አፈር ዘራ

አፈር አሳደገ

አፈር አሳድጎም ሊነቅለው ፈለገ . . .

ቁም ነገሩን ሁሉ ቀልድ እያደረገ . . .



## እልም ያለ ዕውነት

ቀድሞ በሰህተት፤

ትክክል ነሽ ብዬ፤

ሳደንቅሽ በሲቃ፡፡

ደሞ በትክክል፤

መሳሳቴን አውቆ፤

ደመነፍሴ ነቃ፡፡

\* \* \*

በዕውነት ማልኩና፤

ውሸቴን ነው አልኩሽ፤

አይኔ እንባ እየረጨ፡፡

ውሸቴ እንደገና፤

ዕውነት እንዳይመስልሽ፤

ከልብ የመነጨ፡፡

ባዶ ሰማይ

ፍቅርኮ አድማስ ነው -

የቁም ቅዠት መሳይ

ምድራን ከሰማይሽ -

አገናኝቶ ሚያሳይ

አይመስለኝም ያኔ -

ካንቺ ማዶ የማይ

ደግሞ ሌላ ምድር -

ደግሞ ሌላ ሰማይ



# ለተከበርከው ኢትዮጵያዊ ህፃን

... ዝሆንም ለሆዱ ... ድንቢጥም ለሆዱ  
... ወንዝ እንደወረዱ ... እርሶ ተወለዱ ...

\* \* \*

የዕንቁራሪት ደፋር - አቅሙን የዘነጋ  
አክላለሁ ብሎ - ያን የበሬ ሰንጋ  
እንደሱ ሊተልቅ - ሽቅብ ተንጠራርቶ  
እንዲያው ባዩር እና - ተነፍቶ ... ተነፍቶ ...  
ሲያልቅ እያምርምና - በድንገት ፈንድቶ

ዝርጉ ሲል ሆዱ

እርሶ ተወለዱ

\* \* \*

እያ በሬ ሞኝም - ከቂል የገበየ  
ገደሉን ዘገገቶ - ሳር ሳፋን እያየ ...  
ቁጠማውን ብቻ ...

እያወዛወዘው - የሆዱን ሰልቻ

ሲሄድ - ወደሆዱ ...

ድንገት ተሰናክሎ - ገደል ከመውረዱ

እርሶ ተወለዱ ...

\* \* \*

... ልፍጥ ያለች አይጥ - ደህና ሮጣ ሮጣ  
ትከት ያላት ጊዜ - ጨዋታ ለውጣ  
ዒልት ብጤ ቢያምራት - ከድመት ሰፋጣ  
አሉዋው በገዛ እግሯ - ወዳለበት ሄዳ  
አይኑን ከድኖ ብታይ - የድመት አራዳ  
ወደ አፍንጫው ግድም - አፍንጫዋን ሰዳ  
ፊትህ መለሰለሱ - ጠረገህ ማወዳ  
አያለች ስትቀኝ - ውሮ አንደልማዳ  
ጥርሱን ፈልቀች እርሷ - ሲከታት ከሆዳ

እርሶ ተወለዳ . . .

\* \* \*

... ችኩል ችኩል ያለው - የጅብ ቀለብላብ  
ሆዳ እየናፈቀው - ጮማና ፋርምባ  
አንዳሽው ለመብላት - ሲንቀዝቀዝ ደርሶ  
ከላጣው አካላት - የቀንድ እኛ ገዝሳ

አልደቅ ሲል ቀንዳ

እርሶ ተወለዳ . . .

# እንትልፍና ምናብ

ያችን መድረክ ማታ

ከወንበሩ ተርታ

የሕዝቡ ዝምታ

የጨለማው ድምቀት

በመድረኩ ርቀት

ጋራና ተረተር

«የምን ዳንበር ገተር

ወዘተ! ዘቀብ ወዘተ!»

ቴዎድሮስ ሲያምጡ

የጋፋትን ትግል

የመድፋን ግልግል

ሌላው ብረት ሲያግል

የሳቲን አሎሎ

በአሳት አድበልብሎ

በአሳት ያራግጣል

በአሳትም ዝልባል

አሳት ይሆንምጠው

ካሳን የገልጠው

የመድረኩ ሮራም  
 ወደሕዝቡ አልበራም  
 ወደተመልካቹ  
 ሰሉ ጊዜው ምቹ  
 ፀጉር ለመዳበስ  
 ሌላው በማጎንበስ  
 ዓይኑ እንዳንቀላፋ  
 እልም! ብሉ ጠፋ  
 ከቴዎድሮስ ተስፋ  
 ከናት ሀገር ጋፋት  
 ከሱሬት መከፋት  
 ከእስከተ ቁጣ  
 ስንት ጊዜ ይውጣ?  
 ታጠቅ አቀበቲን  
 ቴዎድሮስ ዳገቲን . . .  
 መልሱን ኬት ያገኘ  
 ጠቃሚ ሊተኝ  
 ጥቂት ፅረፍት ያጣ  
 እንደ ነፍሱን ወጣ



የሁሉንም ዳገት  
 ደንቀፍ ቢል ድንገት  
 ላቅ እየፈነዳ  
 ከሕዝቡ መደዳ  
 ከተቀማጭ ቅርቡ  
 እሱም አጠገቡ  
 ይሂል ሌላ ትግል  
 ሰውነት የማያገል  
 የሥቃይ ጎዳና  
 ሽቅብ ይወጣና  
 ቁልቁል እዘቅዝቆ  
 ከጭንዋ ሽለቆ  
 ከፀጉርዋ ዳገት  
 ጥልቅ ሲል ድንገት  
 እሳቱን በመራቅ  
 በፍንዳታው ብራቅ  
 ጋፋት ይናወጣል  
 ቲዎድሮስ ይቆጣል  
 በመድፋ ነጎድጓድ

ከጭኖችዎም ጉድጓድ  
 ጣቶች ተመሰሱ  
 ከየት መጣ ተክሉ?  
 ከየት መጣ ተክሉ?  
 ወዲያው አስታውሱ  
 ቲያትር ነው ስሉ  
 ሉረት ይገርማሉ!  
 እንቅልፉን ቀጠሉ . . .  
 በታላቅ ዝምታ  
 ሉሬት በቅሬታ  
 አባተም በርግገው  
 በቀቅ እንዲያደርገው  
 ይሄ ሕዝብ እንቅፅፋ  
 ለንቲ ይዉህ መደፋ?  
 ለንት ጊዜ ይፈንዳ  
 ከሕዝቡ መደዳ  
 ሕዝብ የሌለ መስሉ  
 ትዕይንቱም ቀጥሉ  
 በዚያ በጨለማ  
 የተዋጠውማ



ያሰባል ሳይከፋው  
 እንዲህ እንዳጠፋው  
 መብራቱን ለመልካም  
 እንዲከብር ድካም  
 ከገብርዩ ፍርድ  
 ከላቱ ምድዳ  
 ማንም አልተጠጋም  
 ድፍን ዓለም አጋም  
 አባታጠቅ ቁልቁል  
 ፀጋዩ ተጨንቋል  
 አባቱም ተቆጣ  
 መደሐኒት ከት ይምጣ?  
 ይህን እንቅፅፍ ነቃይ  
 ጥቂቶች በሥቃይ  
 ብረት ያቀልጣሉ  
 ሌሎች ላቅ እያሉ  
 ይህን ጥንቅ ያያሉ  
 የሚያፈጩም እሱ  
 ስሜታቸው ተደጥሞ  
 ሌላው በእርምጥ

ይደነቃል ገና  
በታጠቅ ቁመና  
በቲዎድሮስ ውበት  
የራሱ ጠፍቶበት  
ዙሪያው ጨልሞበት  
መች ደንታው ሆነና  
ድርግም ቢል ገና  
ባይበራ ሺህ ዓመት  
ካዳራሹ ዕልመት  
ከዙሪያው መጨለም  
ያልሠራ ሰው የለም  
የራሱን ነፃ ዓለም  
የላቱን አበላ  
በዕንቅልፍ አየረላ  
እንግዲህ መይላ  
ሽጉጡን ያራግዳል  
ካዳራሹም መሐል  
የተኙ ዓይኖች በሩ  
ጣቶች ደነበሩ

ምንድነው ነገረ?  
 ምንድነው ነገረ?  
 ላንድአፍታ ጠየቁ  
 ወዲያው ተደነቁ  
 ቲስትር ነው እሱ  
 ሱረት ይገርማሉ  
 እንቅልፋን ቀጠሉ  
 እንቅልፋን ወደዱ  
 ሱረት ተናደዱ  
 እባተም እበዱ  
 ቆመው ከመግቢያው በር  
 ደሃ ሁሉ ወንበር  
 ከሚያሻሽው ዞማ  
 ከዋጠው ዉሰማ  
 ዉከና እንዲወጣ  
 ሰንት ጊዜ ይጠማ?  
 ታጠቅ ረመጡን  
 ቲያደርሰ ሸጉጡን  
 ዕውነት ሰንት ጊዜ

የሎሬት ትካዜ  
ያባተ ብስጭት  
«የገብርዬ ፍንጭት»  
የተዋበች ዕንባ  
የታጠቀ ሹሩባ  
ስንቲ ገደል ይገባ?

የገገው ወሰን የተገለጸው እቶ እባቱ መሰረቱ የወሰነ  
ቅኔ ሎሬት ይገዛ ገብረመስቀልንን ጽዮርጽርድ ይገባ  
የመገደብ የሚገባበት ሰው ነው።

35



## ናፍቆትን ለመሸሽ

ይሆናል አልኩና - አንችን ተከትየሽ፤  
አልሆን ሲል ገዜና - አውጭኝ እገራ ጥየሽ

\* \* \*

... ከዛ ስሸሽ ስሸሽ - በፍቅርሽ ደንግጧል  
እመላጥኩሽና - ባውጧኝ እገራ ርጧል  
ሸሽት በቃኝ ልል ስል - ስንቱን ጋራ አልፈ  
/ አወይ የኔ ነገር/

ወዳንቸው ነው ለካሰ - ይብሰ መጣ።

\* \* \*

ነገሩ እንዲህ ሆኖ - መላቅጡን ካጣሁ  
በሸሸሁሽ መጠን - ወዳንቺ ከመጣሁ  
ቃልገባሁ ደግሟል - ገራም ቀኝም ላላይ  
አብዝቼ ልሸሸሽ - ከሸሸሁሽ በላይ

ምን ነበረ ያልኩት?

ቅዠት መሰሉ ታየኝ - የጭብጨባው ነገር  
«ሕዝቡ ልክ አይደለም!» እያልኩኝ ስናገር  
ሁሉም ከተስማማ - ጭብጨባው ከጋለ  
የት ነው የመጣሁት - ሀዘቡስ የት ነው ያለ?



### አዋቂነት

ልጅ /ጌቶች/ ቆሞ - አብራው ቆሞ ስል  
ያለ ብልጭልጭ ፈሰታል - ፀሐይ የሚመስል  
ካፈር የወደቀው

በሚሮጠው ንፋስ - የሚነቃነቀው  
ለጉድ አስደነቀው

እኔንም ደነቀኝ - የልጅ መደነቅ  
ነፍስ አለብኝ ብሎ - ላስቲክ ሲነቃነቅ  
እሁንም ቆሞ ቢል - እርምጃዬን ገታሁ  
ያለ በትቶ ፈሰታል - ንፋስ ያንገላታው  
ከመራት ያራቀው

በሰማይ ደመና - የሚያነቃንቀው  
ጌቶችን አሳቀው  
እኔም ላቂ መጣ

ላስቲክ ከንፍ አብቅሎ - ወደላይ ሲወጣ  
ጌቶች ዳግም ቆመ - ደሞ እሁን ምን ቀረው?  
ይሄ ውራጅ ፈሰታል - ሽቅብ የበረረው

ሲያስቀን ቆየና - በስተመጨረሻ  
ልጥፍ ሊል ጊዜ - ከልጄ ትከሻ  
ሹራብ ካደመቀው  
ለቅሶውን ለቀቀው

እኔ ለላለቀሰኩም - ብቻውን ይጮሃል  
ይህ ነው ልዩነቱ - በእኔና እሱ መሐል

42

## ጋብቻ ትርጉሙ

አራት ግድግዳ ዝግ

የነፃነት ምሽግ

ወይም አጉል ወጥመድ

\* \* \*

ሶስት ጉልቻ አሳት

የፍቅር ትኩሳት

አሊያም ከምር አመድ

\* \* \*

ሁለት ባዳ ጣት ላይ

የመዛመድ ሚዳይ

አለዚያም እጅ መቅ

\* \* \*

አገድ ልብ ይጣል

ሲተርቡት ደስ ይላል

ወይ ይተፋል ከፍቅ

## ንዴቲን ፈራሁት

በዳይ በእማን ሲኖር - ዕድሉ እንዳማረ  
የተበደለ ሰው - እንጀቱ እንዳረረ  
በሰኳር ደም ብዛት - ሲሞት እያየሁት  
ካናደደኝ ይልቅ - ንዴቲን ፈራሁት . . .



## የሰዶም ፍፃሜ

እናት ሰዶም አይደለች - ሕዝብሽ አልታወረም  
በቻ የሆነ ስህተት - ሳይፈፀም አልቀረም  
ከሕዝብሽ መሐከል - እንደም ሰው ከሌለ  
የሎጥን ቁመና - በደንብ ያስተዋለ  
የመላዕክቱን ክንፍ - መመልከት የቻለ

. . . እንደም ሰው ከሌለ . . .

ጊዜ አመጣው እንጂ - የቀኑን መጨለም  
በዙሃን ያያሉ - የሀዘብ እውር የለም . . .

# በዲዮጋን ልጆች

/ክፍል አንድ/

... ታገኝ እንደሁ ፈልግ . . .

ከአዳራሹ መሐል - ከቤቱ ዙሪያ ጥግ

ያ! ሁሉ ተመልካች - ለእይን የከበደው

እግሩ ብድግ ሲል - መሬት የሚያርደው

ድምፁ ሲያስገመግም - ቤት የሚያናውጠው

ሃቅ ይናገር እንደሁ - እስከ መድረክ ስጠው

ያን ጊዜ ታያለህ - ሲርቡተቡት ልቡ

ወኔው ስትከዳው - ከገዛ ወገቡ

ማነው የሚናገር - በልቡ እንዳለበ

ሰጠላው እስክስታ - እያጨበጨበ

እያገባኝም ሊል - የተሰበሰበ

የሰሁም ለማለት - ወንበር ያጣበበ

በዲዮጋን ጩኸት - በፀሐይ ጠፋፋ

እንደ ሰው ፈልገህ - ፋኖስ ብታበፋ

... አለ ማለት ዘበት . .

ከጎረቤት ለፍሮ - ከዛውንቱ ሽበት

ሰንት ሺህ ሰው ቆጥረህ - እንደ የማትልበት

ሁሉም ባዶ ግርማ - ሁሉም ባዶ ውበት

ገና መጣና - ወደመርካቶ  
 መርካቶ ሰሐድ - ዶሮ ሻጭ ሞልቶ  
 ከዶሮ ሻጪም - ዶሮ መርጫ  
 ዶሮ ስመርጥም - አገላብጫ  
 ሳገላብጥም - ዋጋውን መስማት  
 ዋጋውን ሰምቶም - ልቤ ማቅማማት  
 ልቤ እያቅማማም - ውድ ነው ማለት  
 ውድ ነው ብዬም - ስመልስለት  
 ሰኔው መልሶ - በል ገምት እንተው  
 እኔ ስገምት - ማመን አቃተው  
 ማመን አቅቶት - ትንሽ ተቆጣ  
 ትንሽ ሲቆጣም - ሌላ ሰው መጣ  
 ሌላ ሰው መጥቶ - ላስማማህ ቢለኝ  
 ላስማማህ ባዬም - ሌባ መሰለኝ  
 ሌባ ቢመሰለኝ - እሱንም ጠላሁ  
 እሱን መጥላቱ - ደመን አፈላው



ደመ ሲፈላም - በጥገ ጨዘጠ  
በጥገ ሲጨዘጠ - አይኔ ፈጠጠ  
አይኔ ቢፈጥም - ለነፍሱ ሳሳሁ  
ነፍሱ ቢያሳሳኝ - አግሬን አነሳሁ  
አግሬን አንስቼ - ባልጠፋ ኖሮ  
ጠፍቼ ነጠሮ - አንደጦስ ዶሮ . . .



## ጥሉ ማለፍ

ትልቁን ለመጣል ትንሹን ክፍ አርገህ  
በጭብጨባ አጥለቅልቅ  
ከጭብጨባው መሐል ትልቁ ተረሰቶ  
ትንሽ በጣም ሲልቅ  
ያለምንም ስጋት ትንሹን ገፍትረህ  
እንተ ራሱ ትልቅ . . .

አ ግርታ . . . አጫርታ . . .

ካንቶ ስጋጭ - የምን መግት - የምን ሆታ . . .

ክፉ አላሰብ - ደግ አይወጣኝ - የዛን ለታ

ብጉር ካለኝ - አፈርጣለሁ - በዝምታ . . .

ግርታ ግለት የጸሐፊ ስህተት ነፃ (በመጨረሻው ቅጽ ላይ አንቀጠርኩት) ሂታ ኢየሱስ ዘርጋቱ ግርታ ግርታ  
ሰላምን ተቃውሟለን የግሪክግሪክም ጥቂት ወይም ለገደ ገዢ ነው አያለ የግሪክግሪክ . . . አጫርታ  
ደግሞ (ሰላም ተቃውሟለን) ለይቶ ለገዢው ሰላም አንቀጠርኩት የተባለው የግሪክግሪክ ሕግ ነው

## ፈልግ ይታይሃል

መብራት ታጠፋና

ቤት ታጨልምና

በጨለማው መሐል

ፈልግ ይታይሃል

ከውስጥ የቆምከበት - የውስጥ ዓለም ጮራ

እንተ ካንቀሳፋህ - ያ መብራት ሲበራ

የለም ሌላ ፀሐይ! የለም ሌላ ብርሃን . . .

እንተን የሚመራ . . .

## እስማት እንደተውኔት

ባዶውን ወረቀት ህዝብ ፊት ገለጠ  
ከባዶ ሳጥን ውስጥ - መልሶ ሸነጠ  
ከባዶ ካርቱን ውስጥ - ወዲያው መዝረጠ  
ሆታው እስተጋባ - ጭብጨባው ቀለጠ  
እንዲያ ነው መጠበብ - እንዲያ እንጂ ነው ዕውቀት  
ገንዘብ እደረገው - ባዶውን ወረቀት

አንድ ቀን ላዩሁት ጠበቅ ቲያትር



## ዘመንና እህል በረንዳ

ድርማ ድርማ - ድርማ ምን ገደ  
ከእህል የበለጠ - የሰው ልጅ ተወዶ  
ከገበታ በላይ - የሰው ፍጡር ነግሶ  
ይሑም የሰው ንጉስ - ከመሸበት ደርሶ  
በር ያንኳኳል እንጂ - ቤት የግዚሃር ብሎ  
እያድርም በረንዳ - አልባሌ መስሎ

\* \* \*

ለግዜሩም እንግዳ - ስሙ ላልታወቀ  
ገበታው ቀረበ - የግር ውሃው ሞቀ  
ፍራሽ ተዘረጋ - አልጋ ተነጠፈ  
ያም ዘመን አለፈ . . . . ያም ዘመን አለፈ . . . .

/ እ . . . . ል . . . . ም ብሎ ሂደ /

እህል ሰማይ ነካ ሰው መሬት ወረደ  
ሹም ሽር ተካሂደ - ሹም ሽር ተከተለ  
በረንዳውን ትቶ - እህል ከቤት ዋለ  
ሰው ከቤት ተገፍቶ - በረንዳ ተጣለ  
እይ የዘመን ታምር - እይ የዘመን ሰራ

ሰው ወንድሙን ጥሎ - ከበረንዳ አቧራ  
ለጀንዳ ቦርጫም ለሰንዶ ቀብራራ  
ብዙ ሺህ የፈጀ - ትልቅ ቤት አሰራ

\* \* \*

ምስኪኑ ሰውማ - ምስኪን ተሸናፊ  
እህል በተወለት - የጀኒያ እራፊ  
አቧራ ላይ በኖ - ጎርፍ ላይ በሰብሶ  
እንኳንስ ከመጤፍ - ከመብናኝ አንሶ  
ይታዘዛል እንጂ - ለእህል አጎንብሶ  
ዕንጢኝ ማለት የታል - እንጢኝ ማለት የታል  
ካልበላ እማይቆመው - የጀኒያ ኩንታል  
አሁን ንጉስ ሆኖ - ቤት ተሰርቶለታል  
ከሰልጣኑም ብዛት - ከታላቅነቱ  
አደጋ ላይ ወድቆ - ኩንታል ደህንነቱ  
ቸግር እንዳይገጥመው - ይጠበቃል ቤቱ  
በጠንቃቃ! ዘቦች - ብረት ባገነቱ

\* \* \*

የንጉሡም ዘቦች - መቼም ቀልድ እያውቁ  
ያድራሉ እንቅልፍ እጥተው - እህል ሲጠብቁ . .

## ነፍሰ ገዳይ

ፍቅረኛ መሆን ላትጀምር

ሰርግ ጠርታ

ሚስትነትዋን ላትመረምር

አግብታ

እናትነትን ላትካነው

ልጆች ወልዳ

ማፍቀርንም ላታጤነው

ባልዋን ወዳ

ከመልካም ሐሳብ እርቃ

ተሸበረች

ሰው ማመንን ከየት እውቃ

ጠረጠረች

ልነርበት ሲል መቼ ሰምታ

አሻፈረሻ!

ልሐድበት ሲልም ታቦት ጠርታ

ማረሻ! ማረሻ!

በቅን ልብ ብትሆን ሺጋ

እመረረች



በትግስትስ እንዴት ትርጋ

ነገር ጫረች

ጥሎ መሐደም ያላት

መጭጭ! አለች

የመኖር ትርጉም ሳይገባት

ሰው ገደለች



## ስልጣኔ

ተመስገን ለድንቁርናው - ለድሮ ዘመን መርከቶ  
/ያኔማ ጉልበት መች ጠፍቶ/  
በቀኝ አውለኝ ይልና - ዶሮ ሳይንጫጫ ተነስቶ  
ያው መቸስ እንዳይደርስ የለም - ይደርሳል እንደነገሩ  
ላስር ደቂቃው ሽመታ - ሶስት ሰዓት ተጉዞ በግሩ

\* \* \*

ተመስገን ለቴክኖሎጂ - ለዛሬው ዘመን መርከቶ  
/ይኸውና መላ ተገኝቶ/

ያን ሁሉ ዘልዛ መንገድ - ቀልጠፍ የግያረገ ጭድ እፍታ  
እግረኛው ሁሉ ባለ«ባስ» - መንገዱም ባለፈርማታ  
አዲሱም የብረት በቅሉ - ያንበላ አውቶቡስ መኪና  
ረጅሙን የግር መኳተን - የሶስት ሰዓቱን ጎዳና  
ፋት አርጎ ባስር ደቂቃ - እንደሚያርሰው ያውቀ  
ይሄንን ፈጣን አውቶቡስ - ሶስት ሰዓት ቆሞ ጠበቀ

## ግድያ ሲወፍር

ቃል

ጨነቀ የል

አገድ ሰው ለመግደል

ያም ሰው ሞቷል አይደል

ዐውቆ ባልሠራው ግፍ ባልፈፀመው በደል

ቃየልም በከፋት ሠራት ፈለሰፋት ጭካኔን በክርኑ

ያኔ መቼ ገባው ግድያ ሲወፍር ጦርነት መሆኑ

ቤል ዐፈር ሲገጥ ቃየል ግን አንዳፈር ምድርን መሸፈኑ

የእኛ ነገር . . .

ለስራው . . .

አሞኝ ብርዱን ፈራሁ

ለውዳሴ . . .

እስርስር ምላሴ

ለወቀሰው . . .

የሞትኩት ተነሳሁ

#### ተስፋ

መኖር ጣር ነውና - ሁልጊዜ አላማረፍ  
ከአንዱ ሞት አምልጦ - ለሌላ ሞት መትረፍ  
እጅ አልሰጥም ብሎ - ሰው በፅናት ሲከንፍ  
አንድ ቀን . . . አንድ ቀን . . . ዘሎ እንደሚሸነፍ  
የሚያስታውስበት - ምንም ጊዜ አይትረፍ . . .



## ወይ አፈር! ወይ አፈር!

ያፈር ድጋፍ አጥቶ - አፈር ማንነቱ  
ለተናደው አፈር - ለቀረው ባጥንቱ  
እኔ አፈር ልብላለት - ሲባል በየቤቱ  
እኔም አፈር ልብላ - ትላለች ምድሪቱ

## ዕውነት በሰው ቁመት

አወይ ሰው ምስኪን

ሲጎልበት ቀኑ

በደክመ ጎኑ

ፅኑዎች የሆኑ

በርሱ እንዳይጨክኑ

እቤት መማፀኑ

\* \* \*

እቤት ሰው ምስኪን

ሲመቸው ዘመኑ

በፀናበት ጎኑ

ደካሞች የሆኑ

እንደርሱ ካልፀኑ

ወይ አጨካክኑ

## የፍቅር ቀጠሮ

ጠበቅኩሽ እኔማ - እዚያው ስፍራ ቆሜ  
በእክሱም ቁመና - በላሊበላ ዕድሜ  
እግሮቼን ተክዬ - ቀኔን አስረዝሜ  
በሐድሽበት መንገድ - ልቤ እንደነጎደ  
ሰንት ነገር መጣ - ሰንት ነገር ሐደ  
ሰንት ጊዜሰ ነጋ - ሰንቱ ጎህ ቀደደ  
ሰንቱ ዝናብ ጣለ - ሰንት ጊዜ አባራ  
ትመጫለሽ ብዬ - በቆምኩበት ስፍራ  
ሰንቱ እድማሱን ማተርኩ - ሰንትና ሰንት እመት  
አንገቱን አሰግኔ - በራስ ዳሽን ቁመት  
በእክሱም ቁመና - በላሊበላ ዕድሜ  
በቀጠሮሽን ስፍራ - ስጦታሽ ቆሜ  
ሰንት ላቅ አለፈ - ሰንትና ሰንት ዕንባ  
ሰንቱስ ከረምት ሆነ - ሰንቱ ፀደይ ጠባ  
ሰንቱ ተገናኘ - ሰንቱ ሰው ተጋባ  
ሽል ሰንቱ ልጅ ሆነ - ሰንትስ ጊዜ አረጀ



ስንት ኮት ጨረሰ - ስንት እንጀራ ፈጀ  
 ስንት ዓይነት ሞት አየሁ - ስንት ዓይነት ፍፃሜ  
 በአክሱም ቁመና - በላሊበላ ዕድሜ  
 በቆምኩበት ስፍራ - ስጦብኸኝ ቆሜ?  
 ስንት ውበት አለፈ - ስንት ውበት ነገደ  
 ስንት ትውልድ መጣ - ስንት ትውልድ ሄደ  
 ስንት ዕውነት ከፍ አለ - ስንት ዕውነት ወረደ  
 ስንት ዓለም ተሻረ - ስንት ዓለም ነገሠ  
 ስንት ሃገር ተሰራ - ስንት አገር ፈረሠ  
 ስንት ሺህ አመት ሸኸሁ - ስንት ሺህ ተቀበልኩ  
 እዚያች ስፍራ ቆሜ - አንችን እየጠበቅኩ  
 እግሬን አስረዝሜ - ቆየሁ ቆየሁና  
 በላሊበላ ዕድሜ - በአክሱም ቁመና  
 ሳትመጪ ወደኔ - ሳላገኝኸ ገና  
 ብዙ ነገር መጥቶ - ብዙ ነገር ያልፋል  
 የራስ ዳሽን ራስ - እንገብን ይደፋል  
 አክሱምም ተንዶ - እንደጨው ይረገፋል  
 ላሊበላም ወርዶ - ቁልቁል ይነጠፋል  
 ሰማይና ምድርም ያልፋሉ ታያለሽ  
 እኔ ግን አዛው ነኝ - አንች አስከትመለሽ . . .



## ወዴት እንፀልይ?

ወዴት እንፀልይ ከበደን

ያምላክም ዙፋን ያስፈራል . . .

ዲያብሎስም እርበደበደን!

\* \* \*

ለዲያብሎስ ባንንበረከከ

ትቢያ ላይ ወድቆ ለማከከ

የጌታ ኢየሱስ ያልሆነም

መጨረሻ ላይ ገሃነም

ዓይን አዋጅ ሆኖ ቸገረን

ከላይም የዘልዓለም ቤት . . .

ከታችም ጉዳይ ነበረን

\* \* \*

የዲያብሎስ እንዡን እንዴ . . . .

ለመሞት በደስታ ኖረን

ምን ጎዶሎ ቀን ፈጠረን?

እንኳንስ የዲያብሎስ ሆነን

እንዲያውም እምላክ አያምነን  
በማይፈተነው ፈተነን  
እንስገድ እንዴ ለየሱስ  
ለመጥት በዓለም ጨክነን?

ምን ጎዶሎ ቀን ወለደን  
እንኳንስ ለጌታ ሰግደን  
እንዲያውም ሰይጣን አይወደን  
ወዴት እንፀልይ ከበደን . . .

# የቁርጥ ቀን ልጆች

ወይረተና

ሃገር ካገር በታች ሆና

የኛም ሞገስ ዝቅ ያለ ቀን

መጣን በሽቀን

ባገር ውድቀት

ይወለድ ዘንድ - የኛ ድምቀት

\* \* \*

እቤት መብገን!

ፍትህ እጥቶ ሲያዝን ወገን

እኛም ከሰረን ሕይወት መራን

አመፅ ጠራን

ባገር ቁስል

የኛን ራት ለናበስል

\* \* \*

ወይ ጥካኔ!

ወገን ሲያዝ በራብ ጠኔ

እኛም ይዞን የሃብታም ቁጥጥን



ሰንሮጥ መጣን  
በሕዝብ ራብ  
ይወለድ ዘንድ የኛ ጥጋብ

\* \* \*

አይ የኛ ግፍ!  
የወንድም አካል ሲረግፍ  
የኛም ሳሎን አዘንብሎ  
መጣን ቶሎ

በሱ መርገፍ  
የኛን ዚላ ለመደገፍ

\* \* \*

አቤት! አቤት!  
እና ቀርቶ - የጀግናው ቤት  
የኛም ጥጋብ - ስም ያጣ ለት

ደረሰንለት

በርሱ እና

ይወለድ ዘንድ የኛ ዝና



ከእንደ ሚቶ ዝምታ ውስጥ  
በቁፋሮ የተገኘው እንጉርጉሮ

« . . . መስኮቱን ጠርቅመውት - በሩን ዝጉት በጣም  
ከንግዲህ ድህነት - ተመልሶ እይመጣም . . . »

## የአምዴ አንቁጣጣሽ

ተነሳች የግድዋን - በቀረቻት ጉልበት - ልጅዋን አቅፍ አርጋ  
አርጋ ነገርዋን - የምትደግምበት - አዲስ ቀን ፍለጋ . . .

# ለዲዮጋን ልጆች

/ክፍል ሁለት/

ማነው የሃቅ ወገን - ማነው የሰው ተስፋ

ሃገሪ ሃገሪ - ብሎ ቢደነፋ

ንግግሩ ቢከር - ትንተናው ቢለፋ

. . . ሰው የለም አትልፋ . . .

. . . ብቻ ደግነቱ . . .

የታጣው ሰው ሁሉ - ጠፍቶ አለመጥፋቱ

አለሁ የሚልበት - አንድ ቤት መቅረቱ

አንድ ጠባብ ክፍል - ከውስጥ ያ ከተፎ

ማንም አንዳይገባ - መዘጊያውን ቆልፎ

በላላ ቀበቶ - በታጠፈ ጉልበት

ሱሪውን ዝቅ አርጎ - በተቀመጠበት

« ሰው አለ! » ይልሃል - ደምፁን አጎርጎኖ

የሰው ልጅ መገኛው - እዛ ብቻ ሆኖ

## አራት ባራት

ላይን ተደበቁ - በድብቅ ተገኙ  
በዕንቅልፍ ላይ ያሉት በደንብ እንዲተኙ  
ለጀር ፈንድቁ - በመፈንደቅ ሳቁ  
እንቅልፍ የሌላቸው - በደንብ እንዲነቁ  
ለእግር መንገድ ሰሩ - በመሰራት ጠንክሩ  
በመኖር ላይ ያሉት - በደንብ እንዲኖሩ  
ለእፍ ግን አታውሩ - ባለማውራት በርቱ  
በሞት የተለዩት - በደንብ እንዲሞቱ . . .

አጠቃላይ ገጽ